

# Селәнә эдл-ахун специалистнрин нийльчиг өөдлүлхмн



4 сай-гар гектар газрин агъута таньгъч, газр-усарн, орчлн-гин бәәдләрн, селәнә эдл-ахун агъу-ик предприятие бүрдәхд йир зокаста. Энүнәс 4,5 сай гектар газртнь бөдән кемдјәнд механизированн 59 совхозмуд болн колхозмуд бәәнә. Торгън нооста хө болн мал бөкхд мана газр нег үлү тааста.

Селәнә эдл-ахун 1957 джилн ашас эн тоот үзгднә: ниди джил гань иктә болон бийнь, мана таньгъчин колхозмуд болн совхозмуд мах, ноос, үс, бидг болн буудя орулдж өлггәнә государственн зурагъан болзгаснь урд күцәв. 77 миньгън центнер сән гара ноосн болн 200 миньгъ-гар махн государствд

Селәнә эдл-ахун күч-көлсчнр 1958 джил нег үлү бөдән даалгъвр авцхав: гектар болгънас 9 центнер буудя, 100 гектар газр болгъна тоод 210 килограмм ноос, ут-тоодан 210 миньгън центнер мах, 100 гектар газрин тоод 5,5 центнер мах, 140 миньгън центнер үс авх, үкр болгънас 1500 литр үс авх. Наукин күцлте олзлад, колхозин, совхозин производствд нүүрлгч дамшлт орлцулад, производствиг сәәнәр бүрдәхлә эн авсн даалгъврмудан күцк кевәр күцәдж болхмн.

Колхоз, совхоз болгъна күцлте, нургълдж селәнә эдл-ахун специалистнрин кәдлмш чинртә. Эдн — социалистическ агъу-ик производств бүрдәгъәчнр болон деерән, шин болн нүүрлгч тоотиг колхозн, совхозн производствд, бәәрн газрин бәәдллә ирлцүлдж орлцулачнр.

Селәнә эдл-ахун әннг болгъна кесг оли специалистнр мана таньгъчд кәдлджәнә. Колхоз, совхоз, РТС-әр дундин болн ах сургъульта 470-гар специалистнр кәдлнә, тер тоод 92 агроном, 131 зоотехник болн веттехник, 129 малин әмч, 88 инженер болн техник-механикүд, тер мет гидротехникүд болн тосхачнр. Эднә икнйкн әврәннй керг-төрән сәәнәр мөдлг, бөдән дасмдјта специалистнр. Селәнә эдл-ахун культурин ургъц бөдлүлхд болн ола малин бөлт ясхд кәдлмш зөрүлгддјәнә.

Улгүрнй, Приютненск района 4-ч номертә совхозин ах зоотехник үр Д. Инжиевский, әврәннй седвәрәр совхоздан үвләр хө хургълдг кев, совхозин малин тохм ясерула, мал бөкәчнрәт нүүрлгч дамшлт дасхна. Бийнь болхла, селәнә эдл-ахун институтиг заочн чиләдјәнә. Эн совхоз таньгъчд нүүрт йовх совхозмудин негнй. «Черноземельский» совхозд ах зоотехник үр Железный хө бөклгънә төриг сәәнәр тәвдј. Эн совхозд хөөнә гару багъ, 100 хөн болгънас 120-130 хургън авгддј, хөн болгънас 5-7 килограмм ноосн киргъгддјәнә. Джил болгън эн совхоз

сән тохмта хуцмуд талдан эдл-ахуст хулдна. Элт балгъена «Страна Советов» колхозд агроном Павел Мамонтов сәәнәр кәдлджәнә.

Болв, зәрм специалистнр дунд хуурмгар кәдлгнй чиги бәәнә. Улгүрлхд, Приозерн района «Сухотинский» совхозин веттехник үр Саргородская, үкен малин төлә бийән бичә гемшәтхә гигъәд, худлахар хаджгър диагноз бичәд бәәдј. Яшкульск района «Кировский» совхозин малин ах әмч үр В. Бобров цуг кошармудт дезинфекц кесми уга, тер учрар үвләгъә зәрм отармуд хамурад, ода ноос багъар өгчәнә. Приозерн района «Ергенинский», «Северный» болн «Приозерный» совхозмудт зоветспециалистнрин кәдлмш муугъар тәвгдсн бәәнә.

Агрономическ килмдј уга болон учрар, Сарпинск района Чапаевин нертә, «Степной» совхозмудт, «Путь к коммунизму», «40 лет Октября» колхозмудт әрдни-шишә дөрвдјлдж-үүрлүлдж әс тәргддј, тер учрар кирсдј култивац кедж болдјахш, тәрәнә гарц өвснд даргддјана. Зәрм специалистнр әрк уугъад, азд-аля йовдл гаргъад йовдг хаалгъ чиги бәәнә.

Специалистнрт сургъмдј өлггәнә төрт района партийн, советск органс, селәнә эдл-ахун таньгъчин управлень (үр Бабышев) сәәнәр оньган өгсн болхла, ним-ним әвго йовдлмуд багъар гарх бәәсмн. Селәнә эдл-ахун управлень (үүрмүд Бабышев, Шеничный) 1957 болн 1958 джилмүдт таньгъчин агрономсиг цуглүлдж нег чиги совещань кедж, күүндсн уга. Эн джил әрдни-шишә тәрдј, ургъадј авлгъна агротехникәр агрономсин семинар кегдх болчкад, кегдсн уга. Ирсн агрономс гундјла кевәр хәрәд йовдј одцхав.

Партин зәрм райкомс, района күцәгч комитетс агрономс дунд сургъмдјин кәдлмш кецхәхш, заседань деер теднә докладе сонъсхш, сән специалистнрин нүүрлгч дамшлт тархацхаш.

Нүүрт йовх эдл-ахусур специалистнрин әкскурс келгън таньгъчд кегдхш, крайин болн таньгъчин агрономийин болн зоотехнийин шин күцлте дасгддјахш. Селәнә эдл-ахун района инспекц бүрдәлгън, терүг бөдән квалифицированн специалистнрәр тетклгън, совхозмудин, колхозмудин специалистнрин кәдлмш ясерлгънд ик чинр зүүх зөвтә.

Әмн болгъна тоод мах, үс, ноос гаргългъар ах болзгт США-г күцх төр, мана таньгъчин специалистнрин өмн бәәх әркн төрнй болдг, тер мет эн төрт специалистнрин даалгъвринй бөдлүллгън — партийн, советск болн селәнә эдл-ахун органсин чинртә төрнй.